



पिंपरी चिंचवड महानगरपालिका

पिंपरी, पुणे - ४११ ०१८

फोन नं. ०२० - ६७३३१३१०

फॅक्स नं. ०२० - २७४२५६००

वेबसाईड :- www.pcmcindia.gov.in

जा.क्र./वैद्य/९/४०७३/२०२०

दि. १३/०७/२०२०

विषय :- पिंपरी चिंचवड हद्दीत कोवीड-१९ चा प्रादुर्भाव कमी करणेकामी प्रतिबंधात्मक उपाययोजना

संदर्भ :- १. भारतीय साथरोग प्रतिबंधात्मक कायदा १८९७.

२. आपत्ती व्यवस्थापन अधिनियम २००५.

३. महाराष्ट्र कोविड उपाययोजना नियम २०२०.

४. महसूल व वन विभाग आपत्ती व्यवस्थापन, मदत व पुर्ननवसन विभाग आदेश क्र.डीएमयु/२०२०/प्र.क्र./९२/डी आयएसएम-१ दि. २९ जून २०२०.

५. दि. १०/०७/२०२० रोजी विभागीय आयुक्त, कार्यालय पुणे झालेल्या बैठकीतील निर्देश.

६. या कार्यालयाचे आदेश क्र. जा.क्र./वैद्य/९/४०६६/२०२० दि. १२/०७/२०२०

७. या कार्यालयाचे आदेश क्र. जा.क्र./वैद्य/९/४०७१/२०२० दि. १३/०७/२०२०

सुधारीत आदेश

ज्याअर्थी, जागतीक आरोग्य संघटनेने कोरोना विषाणूमुळे पसरत असलेला आजार हा साथीचा संसर्गजन्य आजार म्हणून घोषित केला आहे. तसेच कोरोना विषाणूचा प्रसार पिंपरी चिंचवड महानगरपालिका हद्दीत गतीने पसरत आहे असे दिसून येत आहे. तसेच राज्य शासनाने कोविड-१९ चा प्रादुर्भाव रोखण्यासाठी राज्यात साथरोग अधिनियम १८९७ मधील खंड २,३ व ४ च्या तरतुदी दिनांक १३/०३/२०२० च्या अधिसूचनेपासून लागू करण्यात आलेली असून त्या अंतर्गत नियमावली महाराष्ट्र कोविड उपाय योजना नियम - २०२० तयार करून दिनांक १४/०३/२०२० ला प्रसिध्द करण्यात आली या नियमावलीतील नियम १० नुसार कोविड-१९ चा प्रादुर्भाव कमी करण्यासाठी आवश्यक असलेल्या प्रतिबंधात्मक उपाययोजना करण्यासाठी महानगरपालिका आयुक्त यांना सक्षम प्राधिकारी म्हणून घोषित केलेले आहे.

ज्याअर्थी, महसूल व वन, आपत्ती व्यवस्थापन मदत व पुनर्वसन विभाग, मंत्रालय, मुंबई यांचे आदेश क्र. डीएमयु/२०२०/प्र.क्र./९२/डी आयएसएम-१, दिनांक २९ जून २०२० नुसार निर्देश देण्यात आले आहेत की, स्थानिक परिस्थिती विचारात घेऊन महानगरपालिका आयुक्तास साथरोगाच्या फैलावास प्रतिबंध करण्यासाठी स्थानिक क्षेत्रामध्ये काही उपाययोजनांची अंमलबजावणी करता येईल आणि परवानगी दिलेली बिगर अत्यावश्यक कार्ये व नागरिकांच्या संचार करण्यावर आवश्यक ते निर्बंध घालता येतील.

त्याअर्थी, पुणे जिल्ह्यातील पिंपरी चिंचवड महानगरपालिका हद्दीचे कार्यक्षेत्रातील कोरोना विषाणूचा परिरोध (प्रतिबंध) करून वाढती रंगणसंख्या आटोक्यात आणण्यासाठी काही उपाययोजना करणे गरजेचे आहे म्हणून विषाणूचा फैलाव होण्यास प्रतिबंध करण्यासाठी वा परिरोध करण्यासाठी तातडीची उपाययोजना म्हणून साथरोग अधिनियम, १८९७ चे कलम २,३ व ४ तसेच आपत्ती व्यवस्थापन अधिनियम २००५ व महाराष्ट्र कोविड उपाययोजना, २०२० याच्या अन्य सर्व सहाय्यकारी तरतुदी अन्वये प्रदान केलेल्या अधिकाराचा वापर करून पिंपरी चिंचवड महानगरपालिका हद्दीत मी, श्रावण हर्डीकर, आयुक्त, पिंपरी चिंचवड महानगरपालिका आपल्या

अधिकारात, या आदेशाद्वारे पिंपरी चिंचवड शहराचे हद्दीत कोविड-१९ विषाणूचा परिरोध (प्रतिबंध) करण्यासाठी उपरोक्त संदर्भाकीत क्र ६ व ७ अन्वये आदेश निर्गमित केले आहेत. सदर आदेशामध्ये खालील प्रमाणे सुधारणा करून आदेश जाहीर करणेत येत आहेत. संदर्भ क्र. ६ व ७ मधील उर्वरीत तपशिलामध्ये कोणताही बदल नाही.

२. तथापि, खालील अत्यावश्यक बाबी / सेवा मर्यादीत स्वरूपात व निर्बंधासह सुरु राहतील.

m	संपुर्ण पिंपरी चिंचवड शहराचे हद्दीतील मा. न्यायायाचे कर्मचारी, अधिकारी, मा. न्यायाधीश, वकील, शासकीय राज्य / केंद्र शासनाचे कर्मचारी, शासन अंगिकृत कर्मचारी, डॉक्टर नर्स, अंगणवाडी कर्मचारी, आशा वर्कर, वर्तमानपत्र, प्रिंटिंग व डिजीटल मिडीयाचे कर्मचारी, फार्मा व औषधी संबंधित मेडीकल शॉपचे कर्मचारी, दुध विक्रेते, अत्यावश्यक सेवा जसे कृषी, बी-बियाणे, खते, गॅस वितरक, पाणी पुरवठा, आरोग्य व स्वच्छता करणारे शासकीय व खाजगी कामगार, अग्निशमन सेवा, जलनिःसारण तसेच पूर्वपावसाळी व पावसाळ्यादरम्यान करावयाची अत्यावश्यक कामे करणारे, वीज वहन व वितरण कंपनीचे कर्मचारी, महानगरपालिकेचे कर्मचारी, पोलीस विभागाचे कर्मचारी, महसुल विभागाचे कर्मचारी तसेच कंटेमेंट झोन करीता नियुक्त कर्मचारी, सरकारी व खाजगी टेलिफोन कंपनीचे कर्मचारी यांनाच चारचाकी, दुचाकी (स्वतःकरीता फक्त) वाहन वापरण्यास परवानागी राहिल. या सर्व कर्मचारी/अधिकारी यांनी स्वतःचे कार्यालयाचे ओळखपत्र तसेच शासकीय कर्मचारी सोडून इतरांनी स्वतःचे आधार कार्ड सोबत ठेवावे व वाहनाचे आवश्यक परवाने सोबत ठेवावे. या सर्वाना वाहन फक्त शासकीय कामासाठी अथवा त्यांचे कामाचे जबाबदारी नुसार व शासकीय अथवा त्यांच्या संस्थेने दिलेल्या वेळेतच वापरता येईल.
---	---

उपरोक्त, नमूद ठिकाणे, संबंधित व्यक्ती, आस्थापना, मालक / चालक/आयोजक / व्यवस्थापक/ कार्यालये इत्यादी यांना प्रत्येकास स्वतंत्र नोटीस बजावणे शक्य नसल्याने साथरोग नियंत्रण अधिनियम, १८९७ मधील प्राप्त अधिकाराचा वापर करून सदरचा आदेश एकतर्फी काढण्यात आलेला आहे. याबाबतची माहिती प्रसार माध्यमे, सर्व महानगरपालिकेचे कार्यालये, जिल्हाधिकारी कार्यालय, तहसील कार्यालय, सर्व पोलीस ठाणे यांचे नोटीस बोर्डवर नागरिकांचे सुविधेसाठी उपलब्ध करून देण्यात येत आहे.

केंद्र शासन व महाराष्ट्र शासनाने वेळोवेळी दिलेले कोविड-१९ च्या व्यवस्थापना बाबतचे राष्ट्रीय निर्देशाचे पालन करणे बंधनकारक आहे.

सदरचा आदेश हा माझ्या सही व शिक्क्यानिशी आज दिनांक १३/०७/२०२० रोजी दिलेला आहे.

ठिकाण :- पिंपरी चिंचवड

दिनांक :- १३/०७/२०२०

स्थळ प्रतीवर मा. आयुक्त सो. यांची स्वाक्षरी असे.

सही/-

(श्रावण हर्डीकर)

आयुक्त


पिंपरी चिंचवड महानगरपालिका

पिंपरी -४११०१८

प्रत :- माहितीस्तव सादर

1. मा.मुख्य सचिव, महाराष्ट्र शासन, मंत्रालय मुंबई यांना माहितीस्तव सविनय सादर.
2. मा.विभागीय आयुक्त, पुणे विभाग पुणे
3. मा.पोलीस आयुक्त, पिंपरी चिंचवड पोलिस आयुक्तालय
4. मा.जिल्हाधिकारी, तथा अध्यक्ष, जिल्हा आपत्ती व्यवस्थापन प्राधिकरण, पुणे

5. मा.प्रबंधक, जिल्हा व सत्र न्यायालय, पुणे
6. सर्व पोलीस स्टेशन पिंपरी चिंचवड शहर
7. तहसिलदार हवेली
8. जिल्हा माहिती अधिकारी, पुणे



(संतोष पाटील)

अतिरिक्त आयुक्त - १

पिंपरी चिंचवड महानगरपालिका

पिंपरी - ४११ ०१८

प्रत :- कार्यवाहीस्तव

1. सर्व विभाग प्रमुख, पिंपरी चिंचवड महानगरपालिका
2. सर्व क्षेत्रिय अधिकारी, पिंपरी चिंचवड महानगरपालिका यांनी सदरील आदेश मेगाफोनद्वारे सर्व नागरिकांना अवगत करावेत.
3. जनसंपर्क अधिकारी यांनी आदेशास योग्य ती प्रसिध्दी द्यावी.

